

“ఉన్నతోన్నతమైన బ్రాహ్మణ కుల గౌరవాన్ని

కాపాడండి ”

ఈ రోజు బాపదాదా స్నేహీ పిల్లలను మరియు బాబాను కలవాలనే భావం కలిగిన శ్రేష్ఠమైన ఆత్మలందరినీ చూస్తున్నారు. మిలనం చేసుకోవాలి అనే పిల్లల భావనకు ప్రత్యక్ష ఫలాన్ని బాపదాదా కూడా ఈ సమయములోనే ఇవ్వాలి. భక్తి భావనకు ఫలము డైరెక్టుగా సన్నుఖములో కలుసుకోవడం అనేది లభించదు. కానీ ఒక్కసారి పరిచయము అనగా జ్ఞానము ఆధారముతో తండ్రి మరియు పిల్లల సంబంధం జోడింపబడినట్లయితే, జోడింపబడిన జ్ఞాన స్వరూప పిల్లలకు అధికారం ఆధారముతో శుభ భావన, జ్ఞాన స్వరూప భావన, సంబంధం ఆధారముతో బాబాను కలుసుకోవాలి అనే భావనకు ఫలాన్ని సన్నుఖములో తండ్రి ఇవ్వవలసే ఉంటుంది. కావున ఈ రోజు ఇలాంటి జ్ఞానవంతులకు మిలనము చేసుకోవాలనే భావనా స్వరూప ఆత్మలను కలుసుకునేందుకు బాపదాదా పిల్లలందరి మధ్యలోకి వచ్చారు. చాలా మంది బ్రాహ్మణ ఆత్మలు శక్తి స్వరూపముగా అయ్యి, మహావీరులుగా అయ్యి, సదా విజయి ఆత్మలుగా అయ్యేందుకు లేక ఇంత గొప్ప ధైర్యాన్ని పెట్టుకోవడంలో స్వయాన్ని బలహీనంగా భావిస్తారు కానీ ఒక్క విశేషత ఉన్న కారణంగా విశేష ఆత్మల లిస్టులోకి వచ్చేశారు. అది ఏది? బాబా మంచిగా అనిపిస్తారు, శ్రేష్ఠ జీవనం మంచిగా అనిపిస్తుంది, బ్రాహ్మణ పరివారం యొక్క సంఘటన, నిస్వార్థ స్నేహము మనసును ఆకర్షిస్తాయి. బాబా లభించారు, పరివారం లభించింది, పవిత్రమైన ఆశ్రయం(స్థానం) లభించింది, జీవితాన్ని శ్రేష్ఠంగా తయారు చేసుకునేందుకు సహజమైన తోడు, ఆధారము లభించింది - ఈ విశేషతలు ఉన్నాయి. దీని ఆధారముతోనే కలవాలి అనే భావనలో స్నేహము సహాయముతో నడుస్తూ వస్తున్నారు. కానీ సంబంధాన్ని జోడించినందువలన సంబంధం ఆధారముతో స్వర్గాధికారాన్ని వారసత్వ రూపములో తప్పకుండా పొందుతారు. ఎందుకంటే బ్రాహ్మణుల నుండి దేవతలుగా అయ్యే విధి ప్రమాణంగా దేవ పదవిని పొంది చేసుకునే అధికారాన్ని తప్పకుండా పొందుతారు. సత్యయుగాన్ని దేవతల యుగమని అంటారు. రాజులు కావచ్చు, ప్రజలు కావచ్చు అక్కడ అందరినీ దేవతా ధర్మమే ఉంటుంది, ఎందుకంటే ఉన్నతమైన తండ్రి తన పిల్లలుగా చేసుకున్నారు కనుక ఉన్నతమైన తండ్రి యొక్క ప్రతి పుత్రునికి స్వర్గ వారసత్వ అధికారము, దేవతలుగా అయ్యే అధికారము జన్మ సిద్ధ అధికార రూపములో తప్పకుండా ప్రాప్తిస్తుంది. బ్రహ్మకుమార మరియు బ్రహ్మకుమారీలుగా అవ్వడం అనగా స్వర్గ వారసత్వ అధికారమునిచ్చే అవినాశీ స్థాంపు(ముద్ర) వేసుకోవడమే అవుతుంది. మొత్తం విశ్వంలో ఇలాంటి అధికారాన్ని పొందేవారు సర్వ ఆత్మలలో కొంతమంది ఆత్మలే వెలువడ్డారు. అందువలన బ్రహ్మకుమార కుమారీగా అవ్వడం సాధారణ విషయం అని భావించకండి. బ్రహ్మకుమార బ్రహ్మకుమారీలుగా అవ్వడమే ఒక విశేషత, ఈ విశేషత కారణంగానే విశేష ఆత్మల లిస్టులోకి వచ్చేస్తారు. అందువలన బ్రహ్మకుమార కుమారీలుగా అవ్వడం అనగా బ్రాహ్మణ లోకానికి, బ్రాహ్మణ ప్రపంచానికి, బ్రాహ్మణ పరివారానికి చెందినవారిగా అవ్వడం. బ్రహ్మకుమార కుమారీలుగా అయ్యి ఏదైనా సాధారణ నడవడిక లేక పాత నడవడిక నడుస్తున్నట్లయితే కేవలం స్వయానికి మాత్రమే నష్టము కలిగించుకోరు, ఎందుకంటే మీరు కేవలం బ్రహ్మకుమార కుమారీలు

మాత్రమే కాదు, మొత్తం బ్రాహ్మణ కులానికి చెందినవారు. స్వయానికి నష్టం చేసుకుంటారు, కానీ కులానికి చెడ్డ పేరు తీసుకొచ్చినట్లయితే ఆ భారము కూడా ఆ ఆత్మ పై పడుతుంది. బ్రాహ్మణ లోకం ప్రతిష్ఠను కాపాడుకోవడం ప్రతీ బ్రాహ్మణుని కర్తవ్యము. ఉదాహరణానికి లాకికంలో లోకాచారాల గురించి ఎంత ధ్యాస పెట్టుకుంటారు! లాకిక మర్యాదలు పదమా పదమ్ పతిగా అవ్వడం నుండి వంచితం కూడా చేస్తాయి. స్వయం అనుభవము కూడా చేస్తారు, చెప్తారు కూడా. బి.కెలుగా అవ్వాలని చాలా ఇష్టముంది కానీ లోక మర్యాదలను నిర్వర్తించవలసి వస్తుందని అంటారు కదా! కనుక ఈ లోకము(ప్రపంచము) అనేక జన్మల ప్రాప్తితో వంచితులుగా చేసేది, వర్తమాన వజ్ర తుల్యమైన జన్మను గవ్య సమానంగా వ్యర్థంగా తయారు చేసేదని బాగా తెలిసినా ఆ లోక మర్యాదలను పాటించడానికి బాగా గమనముంచుతారు, సమయాన్ని ఇస్తారు, శక్తిని కూడా వినియోగిస్తారు. మరి ఈ బ్రాహ్మణ లోక మర్యాదలకు ఎలాంటి విశేషత లేదా? ఆ లోక మర్యాదల కొరకు (వెనుక పడి) తమ ధర్మాన్ని అనగా ధారణలు మరియు శ్రేష్ఠ కర్మ అయిన బాబా స్మృతిని అంటే ధర్మము మరియు కర్మ రెండింటిని వదిలేస్తారా! అప్పుడప్పుడు వృత్తిలో పథ్యము గురించిన ధారణను అనగా ధర్మాన్ని వదిలేస్తున్నారు. అప్పుడప్పుడు శుద్ధమైన దృష్టి పెట్టుకోవాలి అనే ధర్మాన్ని వదిలేస్తున్నారు. అప్పుడప్పుడు శుద్ధమైన ఆహార ధర్మాన్ని వదిలేస్తున్నారు. మళ్ళీ స్వయాన్ని శ్రేష్ఠమైనవారమని ఋజువు చేసుకునేందుకు చాలా మాటలను తయారు చేస్తున్నారు. ఏమంటారంటే చేయాల్లే వస్తుంది అని అంటూ ఉంటారు. కొద్ది బలహీనత సదాకాలం కొరకు ధర్మము మరియు కర్మను వదిలించేలా చేస్తుంది. ధర్మము మరియు కర్మను విడిచి పెట్టినవారిని లాకిక కులంలో కూడా ఏమని భావిస్తారో తెలుసు కదా! ఇది ఏ సాధారణ కుల ధర్మము, సాధారణ కర్మ కాదు. బ్రాహ్మణ కులమంటే ఉన్నతాతి ఉన్నతమైన పిలక స్థానములో ఉండే కులము. కావున ఏ లోక గౌరవాన్ని ఏ కుల మర్యాదను కాపాడాలి? ఇంకా చాలామంది “నాకైతే కోరిక లేదు వీరిని సంతోషపెట్టేందుకు చేశాను” అని మంచి మంచి మాటలు వినిపిస్తారు. అజ్ఞానీ ఆత్మలు ఎప్పుడైనా సదా సంతోషంగా ఉండగలరా! ఇలా మీతో ఇప్పుడిప్పుడే సంతోషంగా, ఇప్పుడిప్పుడే కోపంగా ఉండే ఆత్మల కారణంగా తమ శ్రేష్ఠ కర్మను, ధర్మాన్ని వదిలేస్తున్నారు. వారు మన ధర్మానికి చెందినవారు కాదు, వారు ఈ బ్రాహ్మణ ప్రపంచానికే చెందినవారు కాదు. అల్పజ్ఞ ఆత్మలను సంతోషపెట్టారు కానీ సర్వజ్ఞుడైన తండ్రి ఆజ్ఞను ఉల్లంఘించారు కదా! కావున పొందినది ఏమిటి? పోగొట్టుకున్నది ఏమిటి? ఇప్పుడున్న ఈ లోకము సమాప్తమయ్యే ఉంది. నలువైపుల నిప్పుతో కూడిన కట్టెలు చాలా శక్తివంతముగా బలంగా ప్రోగు అయ్యి ఉన్నాయి. కట్టెలు అనగా ఏర్పాట్లు చేయబడే ఉన్నాయి. ఈ కట్టెలన్నింటిని వేరు వేరుగా చేసి నిప్పు రగులుకోరాదు సమాప్తి చెయ్యాలి అని ఎంతగా ఆలోచిస్తారో అంతగా ఆ కట్టెలు ఇంకా గుట్టలుగా పెరిగిపోతూనే ఉంటాయి. ఉదాహరణానికి హోలికను దహనం చేయునప్పుడు పెద్దలతో పాటు చిన్న చిన్న పిల్లలు కూడా కట్టెలు ప్రోగుచేసి తీసుకొస్తారు లేదా ఇంటి నుండి కట్టెలు తీసుకొస్తారు. అందులో వారికి ఉత్సాహం(ఆసక్తి) ఉంటుంది. ఈ రోజులలో చిన్న చిన్న వారు కూడా చాలా ఉత్సాహంగా ఇలాంటి పనులకు సహాయోగులుగా అవుతున్నారు. ఇలాంటి లోక మర్యాదల కొరకు తమ అవినాశి బ్రాహ్మణుల నుండి దేవతలుగా అయ్యే లోక మర్యాదలను మర్చిపోతారా! అద్భుతం చేస్తున్నారు! ఇది నిభాయించడం అవుతుందా లేక పోగొట్టుకోవడం అవుతుందా? అందువలన బ్రాహ్మణ కుల లోక మర్యాదలను కూడా

ప్రతిలో ఉంచుకోండి.

చాలామంది పిల్లలు చాలా తెలివి గలవారిగా ఉన్నారు. తమ పాత లౌకిక మర్కాదలలో కూడా ఉండాలని దానితో పాటు బ్రాహ్మణ లోకంలో కూడా శ్రేష్ఠంగా అవ్వాలని అనుకుంటారు. బాప్ దాదా చెప్తున్నారు - లౌకిక కుల లోక మర్కాదలను భలే నిభాయించండి, వాటిని వద్దు అని చెప్పడం లేదు కానీ బ్రాహ్మణ కుల ధర్మాన్ని, కర్మను వదిలి లోక మర్కాదలను నిలుపుకోవడం తప్పు. ఇంకా తెలివిగల వారు ఏం చేస్తారు? ఎవరికైనా ఎలా తెలుస్తుంది అని అనుకుంటారు. నేను సర్వజ్ఞుడను కాను అని బాబా కూడా అంటూ ఉంటారు కదా! అటువంటప్పుడు నిమిత్త ఆత్మలకు కూడా ఏమి తెలుస్తుంది, ఇవన్నీ నడుస్తూనే ఉంటాయి అని భావించి అలాగే నడుస్తూ మధువనంలోకి కూడా చేరుకుంటారు. సేవాకేంద్రాలలో స్వయాన్ని దాచిపెట్టుకొని సేవలో ప్రసిద్ధంగా కూడా అవుతారు. కొంచెం సహయోగమిచ్చి ఆ సహయోగం ఆధారంతో చాలా మంచి సేవాధారి అనే టైటిల్ ను కూడా కొనేస్తారు. కానీ జన్మ-జన్మల శ్రేష్ఠమైన టైటిల్ సర్వగుణ సంపన్నులు, 16 కళా సంపూర్ణులు, సంపూర్ణ నిర్వికారులు..... ఈ అవినాశీ టైటిల్ ను పోగొట్టుకుంటారు. దీనిని సహయోగము ఇవ్వడమని అనరు కానీ లోపల ఒకటి, బయట ఇంకొకటి అని అంటారు. ఈ మోసము ద్వారా బరువును ఎత్తుకుంటారు. సహయోగి ఆత్మగా అవ్వడానికి బదులు బరువును ఎత్తుకునే వారిగా అవుతారు. ఎంతో తెలివి గలవారిగా స్వయాన్ని నడిపించుకోండి కానీ ఇలాంటి తెలివితేటలను నడిపించడమని అనరు ఆర్తనాదం చేయడం అని అంటారు. ఈ సేవాస్థానము ఎవరో ఒక నిమిత్త ఆత్మల స్థానమని భావించకండి. ఆత్మలనైతే నడిపిస్తారు కానీ పరమాత్మ ముందు ఒకటికి లక్ష రెట్లు లెక్కగా ప్రతీ ఆత్మ కర్మల ఖాతాలో జమ అవుతూనే ఉంటుంది. ఈ ఖాతాలనైతే నడిపించలేరు. అందువలన బాప్ దాదాకు ఇలాంటి తెలివిగల పిల్లల పై కూడా జాలి కలుగుతుంది. అయినా ఒక్కసారి తండ్రి అని అన్నట్లయితే తండ్రి పిల్లల కళ్యాణం కొరకు సదా శిక్షణ ఇస్తూనే ఉంటారు. కావున ఇలాంటి తెలివిగల వారిగా అవ్వకండి. సదా బ్రాహ్మణలోక ప్రతిష్ఠను కాపాడండి.

బాప్ దాదా అయితే కర్మ మరియు ఫలము రెండింటికీ అతీతంగా ఉంటారు. ఈ సమయంలో బ్రహ్మబాబా కూడా ఇదే స్థితిలో ఉన్నారు. అయినా మళ్ళీ ఈ లెక్కాఖాతాలోకి రావల్సిందే. కానీ ఈ సమయంలో తండ్రి సమానంగా ఉన్నారు. అందువలన ఎవరు ఎలా చేసినా అది తమ కోసమే చేసుకుంటారు. బాబా అయితే దాత. స్వయమే చేస్తారు, ఫలాన్ని స్వయమే పొందుతారు. కనుక ఏం చేయాలి? బాప్ దాదా వతనంలో పిల్లల వైదేబీ ఆటలను చూసి నవ్వుకుంటూ ఉంటారు. మంచిది.

ఇలాంటి బ్రాహ్మణ కుల దీపకులకు సదా సత్యమైన లగ్నముతో స్నేహిగా మరియు సహయోగిగా అయ్యేవారికి, సదాకాలానికి శ్రేష్ఠులన్ని పొందేవారికి సదా సత్యంగా తండ్రి సత్యమైన స్నేహములతో అల్పకాల ప్రాప్తులను బలిహరింప చేసే స్నేహ ఆత్మలకు, శ్రేష్ఠ ఆత్మలకు బాప్ దాదా ప్రియ స్మృతులు మరియు నమస్కే...

పార్టీలతో :- కర్మ బంధనాల నుండి ముక్త స్థితిని అనుభవం చేసేందుకు కర్మయోగులుగా అవ్వండి. సదా ప్రతీ కర్మ చేస్తూ కర్మ బంధనాల నుండి అతీతంగా, తండ్రికి ప్రియంగా ఉండే అతీతమైన, ప్రియమైన ఆత్మలుగా స్వయాన్ని అనుభవం చేస్తున్నారా? కర్మయోగులుగా అయ్యి కర్మలు చేసేవారు ఎప్పుడూ కర్మ బంధనాలలోకి రారు, వారు సదా బంధన ముక్తులుగా, యోగ యుక్తులుగా ఉంటారు.

కర్త యోగులు ఎప్పుడూ మంచి లేక చెడు కర్మలు చేసే వ్యక్తుల ప్రభావంలోకి రారు. ఎవరైనా మంచి కర్మలు చేసేవారు సంబంధంలోకి వచ్చినప్పుడు వారి సంతోషంలోకి వచ్చి, ఎవరైనా మంచి కర్మలు చేయని వారు సంబంధంలోకి వచ్చినప్పుడు కోపంలోకి వచ్చి లేదా వారి పట్ల ఈర్ష్య లేక అసహ్య భావన ఉత్పన్నమవుతాయి. ఇది కూడా కర్మ బంధనమే అవుతుంది. కర్త యోగుల ముందుకు ఎవరు ఎలాంటి వారు వచ్చినా స్వయం సదా అతీతంగా మరియు ప్రియంగా ఉంటారు. జ్ఞానము ద్వారా వీరికి ఈ పాత్ర నడుస్తూ ఉంది అని తెలుసుకుంటారు. ఘృణ ఉన్న వారితో స్వయం కూడా ఘృణ చేసుకోవడం - ఇది కూడా కర్మ బంధనమవుతుంది. ఇలా కర్మ బంధనంలోకి వచ్చేవారు ఏకరసంగా ఉండలేరు. ఒకసారి ఒక రసంలో, ఇంకొకసారి ఇంకొక రసంలో ఉంటారు. అందువలన మంచివారిని మంచి అని భావించి సాక్షిగా అయ్యి చూడండి, చెడ్డవారిని దయా హృదయులుగా అయ్యి దయా దృష్టితో పరివర్తన చేసే శుభ భావనతో సాక్షిగా అయ్యి చూడండి. అటువంటి వారిని కర్మ బంధనాలకు అతీతమైనవారని అంటారు ఎందుకంటే జ్ఞానమంటే అర్థము చేసుకోవడం లేక గ్రహించడం కనుక ఏ విషయము గురించి అర్థము చేసుకోవాలి? కర్మ బంధనాలతో ముక్తులుగా అయ్యే వివేకము కలిగి ఉండడమే జ్ఞానమని అంటారు. జ్ఞానీ ఎప్పుడూ బంధనాలకు వశం కాడు, సదా అతీతంగా ఉంటాడు. అప్పుడప్పుడు అతీతంగా అయ్యి అప్పుడప్పుడు కొంచెం ప్రభావంలోకి వచ్చే విధంగా ఉండరాదు. సదా వికర్మాజీతులుగా అయ్యే లక్ష్యం ఉంచుకోండి. కర్మ బంధనా జీతులుగా అవ్వాలి. దీని చాలా కాలపు అభ్యాసం చాలా కాలపు ప్రాణానికీ నిమిత్తులుగా చేస్తుంది, అంతేకాక ఇప్పుడు కూడా చాలా విచిత్రమైన అనుభవాలు చేస్తారు. కావున సదా అతీతంగా సదా ప్రియంగా అవ్వండి. ఇదే తండ్రి సమానంగా కర్మ బంధనాల నుండి ముక్తి స్థితి.

బాప్ దాదా పాత పెద్ద నోదరీలను చూసి మాట్లాడున్నారు :-

ఈ గ్రూప్ ని ఎలాంటి గ్రూప్ అని అంటారు? ప్రతి ఒక్కరికీ వారి వారి పేర్లు ఉన్నాయి. ఇప్పుడు ఎలాంటి పేరు ఇవ్వాలి? సదా తండ్రి సాంగత్యములో ఉండే, సదా తండ్రికి రైట్ హ్యాండ్ గా ఉండే గ్రూపు కదా? బాప్ దాదా కూడా భుజాలు లేకుండా ఇంత పెద్ద స్థాపనా కార్యమును ఎలా చేయగలుగుతారు? కావున మీరందరూ స్థాపన కార్యానికి విశేషమైన భుజాలు. విశేష భుజాలుగా రైట్ హ్యాండ్ గానే ఉంటారు. బాప్ దాదా ఎల్లప్పుడూ ఆదిరత్నాలను రియల్ గోల్డ్ అని అంటారు. ఆదిరత్నాలందరూ విశ్వం అనే స్థితి పైన విశేష పాత్రను అభినయిస్తూ ఉన్నారు. బాప్ దాదా కూడా ప్రతీ విశేష ఆత్మ యొక్క విశేష పాత్రను చూసి సంతోషిస్తున్నారు. పాత్ర అయితే అందరినీ వెరైటీగా ఉంటుంది కదా! ఒకే విధంగా ఉండజాలదు. కానీ ఆదిరత్నాలది విశేషించి ద్రామా అనుసారంగా విశేషమైన పాత్ర ఉందనేది ఖచ్చితం. ప్రతీ రత్నంలో విశేషమైన విశేషతలున్నాయి. వీటి ఆధారముతోనే ముందుకు వెళ్తున్నారు, సదా ముందుకు వెళ్తునే ఉంటారు. ఆ విశేషతలేవో స్వయానికి కూడా తెలుసు, ఇతరులకు కూడా తెలుసు. కానీ మీరు విశేషతలతో సంపన్నంగా ఉన్న విశేష ఆత్మలు.

బాప్ దాదా ఇలాంటి ఆదిరత్నాలకు లక్షలాది శుభాకాంక్షలను ఇస్తున్నారు. ఎందుకంటే ఆది అంటే ఆది నుండి సహించి స్థాపనా కార్యమును సాకార స్వరూపంలో వృద్ధి చేయించేందుకు నిమిత్తంగా అయ్యారు. స్థాపనా కార్యంలో మీరు సహించినంతగా ఇతరులు ఎవ్వరూ సహించలేదు.

మీ సహన శక్తి బీజాల్ ఈ ఫలాలను ఉత్పన్నము చేశాయి. కావున ప్రతీ ఒక్కరు ఏమేమి సహించారో ఎలాంటి శక్తి రూపాన్ని చూపించారో బాప్ దాదా ఆది-మధ్య-అంత్యములను చూస్తున్నారు. సహించడము కూడా ఒక ఆటలాగా సహించారు. సహనం అనే విధంగా సహించలేదు. ఆట ఆటలో సహించే పాత్రను అభినయించడానికి నిమిత్తంగా అయ్యి తమ విశేష హీరో పాత్రను నిశ్చితం చేసుకున్నారు. అందువలన నిమిత్తమయ్యే ఆదిరత్నాల ఈ పాత్ర బాప్ దాదా ముందు ఉంటుంది దీని ఫల స్వరూపంగా ఆత్మలైన మీరందరూ సదా అమరులుగా ఉన్నారు. తమ పాత్ర ఏదో అర్థమయ్యిందా? ఎవరు ఎంత ముందుకు వెళ్ళినా ఇంకా ఏదో ఉంది, ఇంకా ఏదో ఉంది అని అంటూనే ఉంటారు. బాప్ దాదాకు పాత వస్తువుల విలువ తెలుసు. అర్థమయ్యిందా మంచిది!

ప్రశ్న :- సంగమయుగీ బ్రాహ్మణ పిల్లలు ఏ కర్తవ్యములో సదా తత్పరులై ఉండాలి?

జవాబు :- సమర్థంగా అవ్వాలి, ఇతరులను కూడా సమర్థంగా తయారు చేయాలి. ఇదే కర్తవ్యంలో సదా తత్పరులై ఉండాలి. ఎందుకంటే అర్థకల్పము వ్యర్థమే చేశారు. ఇప్పుడు సమర్థంగా అవుతూ ఇతరులను సమర్థంగా చేసే సమయము. అందువలన వ్యర్థ సంకల్పాలు, వ్యర్థ మాటలు, వ్యర్థ కర్మలు అన్నీ సమాప్తి చేసి ఫుల్ స్టాప్ పెట్టండి, పాత లెక్కాచారాలన్నీ సమాప్తము చేయండి. జమ చేసుకునే సాధనము సదా సమర్థంగా ఉండడము. ఎందుకంటే వ్యర్థము వలన సమయము శక్తులు మరియు జ్ఞానము నష్టమైపోతాయి.

వరదా నమః :- “ఏ కార్యము చేస్తున్నా సదా హృదయ

సింహాసనాధికారులుగా ఉండే నిశ్చింత చక్రవర్తి భవ ”

ఎవరైతే సదా బాప్ దాదా హృదయ సింహాసనాధికారులుగా ఉంటారో, వారు నిశ్చింత చక్రవర్తులుగా అవుతారు. ఎందుకంటే ఈ సింహాసనం యొక్క విశేషత ఏమంటే ఎవరైతే సింహాసనాధికారులుగా ఉంటారో వారు అన్ని విషయాలలో నిశ్చింతులుగా ఉంటారు. ఎలాగైతే ఈ రోజులలో కూడా కొన్ని కొన్ని స్థానాలకు విశేషించి ఏదో ఒక విశేషత, నవీనత లభించి ఉన్నాయో అలా హృదయ సింహాసనం యొక్క విశేషత ఏమంటే ఎలాంటి చింత రాజాలదు. హృదయ సింహాసనానికి ఈ వరదానం లభించి ఉంది. అందువలన ఏ కార్యము చేస్తున్నా సదా హృదయ సింహాసనాధికారులుగా ఉండండి.

స్లోగన్ :- “ ముందు నెంబరు తీసుకోవాలంటే స్నేహ సహాయాలతో పాటు

శక్తి స్వరూపాన్ని ధారణ చేయండి ”

కనీసం 7 ప్రశ్నలకు కరెక్టుగా జవాబులుంటే పాస్ మార్కులు. అనగా 70% కావాలి

1) ఏ కార్మికులను చేస్తున్నా గా ఉండండి.

2) ముందు నెంబరు తీసుకోవాలంటే స్నేహ సహాయంగాలతో పాటు దేనిని ధారణ చేయాలి ()

అ) తపస్సు ఆ) జ్ఞానము ఇ) శక్తి స్వరూపము

3) వ్యర్థము వలన నష్టమైపోతాయి

4) బాప్ దాదా ఆదిర్తాలకు ఏమిస్తున్నారు? ()

అ) శక్తి ఆ) లక్షలాది శుభాకాంక్షలు ఇ) సహన శక్తి

5) సత్యముగాన్ని యుగమని అంటారు

6) కర్మబంధనాలలోకి ఎవరు రారు? ()

అ) ఈశ్వరీయ సేవాధారులు ఆ) కర్మయోగులు ఇ) కర్మసన్యాసులు

7) మోసం చేసే తెలివితేటలను అని అంటారు.

8) శ్రేష్ఠ కర్మ అనగా () ఆ) బాబా స్మృతి ఆ) ధారణలు ఇ) సేవ

9) బ్రహ్మకుమార - కుమారీలు అవ్వడమే ఒక

10) జతపరచండి -

1) లొకేక మర్యాదలు	ధర్మము	()
2) దృష్టిలో, వృత్తిలో ఏర్పడే	ఏదేమోపతులుగా అవ్వడం నుండి వంచితలుగా చేస్తాయి	()
3) అజ్ఞానీ ఆత్మలు	సర్వగుణ సంపన్నులు	()
4) అవినాశి బైబిల్	సదా మీతో సంతోషంగా ఉండలేరు	()
5) లోపల ఒకటి, బయట ఒకటి	కర్మబంధనలలోకి రారు	()
6) కర్మయోగులు	మోసం చేయడం	()
7) ఏకరసంగా ఉండలేరు	జ్ఞానులు	()
8) కర్మబంధన ముక్తులు	కర్మబంధనములలో ఉన్నవారు	()
9) సదా న్యాయా న్యాయా స్థితి	సదా అమరులుగా ఉన్నారు	()
10) ఆదిర్తాల పాత్ర ద్వారా	కర్మబంధనాల నుండి ముక్త స్థితి	()